

सिंधी / SINDHI

(देवनागरी) / (Devanagari)

(लाजिमी) / (COMPULSORY)

वक्तु : 3 कलाक

Time Allowed : **Three Hours**

कुल मार्कू : 300

Maximum Marks : 300

ज़रूरी हिदायतूं

मेहरबानी करे सुवालनि जा जवाब लिखण खां महीरीं हेठि डिनल हिदायतूं ध्यान सां पढ़ो :

सभेई सुवाल करण ज़रूरी आहिनि ।

हरहिक सुवाल जे साम्हं मार्कू लिखियल आहिनि ।

जवाब सिंधी (देवनागरी लिपिअ) में लिखिणा आहिनि । जेकडहिं कंहिं सुवाल जे जवाब लाइ बी का हिदायत आहे त उनजो ध्यान रखियो वजे ।

कंहिं सुवाल में अखरनि जी सीमा हुजे त उन खे ध्यान में रखी जवाब डिनो वजे कंहिं सुवाल जो जवाब घुरबल लफ़्ज़नि खां वडो या नढो हूंदो त मार्कू घटिजी सघनि थियूं ।

सुवालनि सां गड्डु डिनल जवाबी कॉपीअ में को हिस्सो या पेज, खाली छडियलु आहे त उन खे क्रास कयो वजे ।

Question Paper Specific Instructions

Please read each of the following instructions carefully before attempting questions :

All questions are to be attempted.

The number of marks carried by a question is indicated against it.

*Answers must be written in **SINDHI (Devanagari script)** unless otherwise directed in the question.*

Word limit in questions, wherever specified, should be adhered to and if answered in much longer or shorter than the prescribed length, marks may be deducted.

Any page or portion of the page left blank in the Question-cum-Answer Booklet must be clearly struck off.



Q1. हेठियनि मां कंहीं बि हिक विषय ते अटिकल 600 लफ़ज़नि में मज़मून लिखो :

100

- ब्रारनि में कुपोषण जो मसइलो
- विश्व शांतिअ जूं ललकारूं
- मातृभाषा ऐं प्राइमरी तालीम
- किराये जी कुखि खे सामाजिक क़बूलियत

Q2. हेठि डिनलु टुकरु ध्यान सां पढ़ो ऐं उनजे हेठां लिखियल सुवालनि जा जवाब साफ़, सही ऐं तुजु बोलीअ में लिखो :

12×5=60

अवाइली भारत में राजतंत्र जो ऐतिरो असरु हो जो राजा खे राजु जी आत्मा चयो वियो । अवाइली धर्मी ग्रंथनि मूजिब राजा प्रजा वास्ते ईश्वर जो ऐविज़ी आहे, जीअ प्रजा संदसि मदद सां पंहिजे दुखी जीवन खां छुटिकारो हासिल करे सघे । राजा बिना समाज जो जीवन कष्टदाई थींदो आहे । अवाइली भारतीय विद्वाननि राजा या राजु जी उत्पत्ति बाबत वक़्त बि वक़्त घणा ई वीचार पेश कया आहिनि । उन्हनि खे मुख्तिलिफ सिद्धांतनि जे रुप में तइ कयो वियो आहे, जीअ दैवीय सिद्धांत, शक्तीअ जो सिद्धांत, सुरक्षा जो सिद्धांत, सामाजिक समझौते जो सिद्धांत वगैरह ।

कौटिल्य राजु खे इंसानी जीवत वास्ते हिकु अहम्, ज़रूरी ऐं कल्याणकारी इदारो मजियो आहे । हुननि राजा जी उत्पत्तीअ जी सिलसिलेवार विवेचना न कई आहे, पर संदसि 'अर्थशास्त्र' में साफ़ ज़िक्र आहे त जीअ नंढी मछीअ खे वड़ी मछी खाईदी आहे, इन्हीअ तरह अवाइली दौर में ताकतवर इंसान कमज़ोर इंसाननि खे सताईदा हुआ । हिन अन्याय (मत्स्य न्याय) यानी झंगल राजु सां प्रजा दुखी हुई । दुखी प्रजा गडिजी हिक ताकतवर इंसान खे पंहिजो राजा मुकरर कयो । हुननि राजा खे बनीअ जी पैदाइश जो छहों हिस्सो, वापार जी आमदनीअ जो ड्हों हिस्सो डियणु तइ कयो । हिन जे एवज़ि राजा प्रजा जे कल्याण जी ज़िम्मेवारी पाण ते हमवार कई । जेके माणहूं राजा पारां कयल हिन व्यवस्था खे न मजींदा हुआ, उन्हनि खे हू डंडु डींदो हो । राजा खे इंद्र ऐं यम जियां प्रजा जो रक्षक ऐं कृपालू मजियो वियो आहे । कौटिल्य मूजिब राजा जी आज्ञा जी पोइवारी न करणु या उन जो अपमान करणु मनिह आहे ।

जंहिं समाज में राजा पारां प्रजा जी रक्षा कई वेंदी आहे, उते माणहूं बेडपा थी घर जा दरवाज़ा खोले घुमंदा आहिनि । जडुहिं राजा रक्षा कंदो आहे त ज़ालूं ज़ेवर पाए अकेलियूं रस्तनि ते घुमी फिरी सघंदियूं आहिनि । राजा पारां रक्षित समाज में इंसानियत जो साम्राज्य थींदो आहे । अहिडे राजु में हर क्रिस्म जी तरक्की थींदी आहे । बियनि अवाइली ग्रंथनि सां गडु कौटिल्य जे 'अर्थशास्त्र' में बि हिन सच खे प्रतिपादित कयो वियो आहे । अगु में राजा जो पदु अस्थिर ऐं शक्तियूं ज़ाबते में हुयूं । पर उत्तर वैदिक काल खां पोई राजुनि जो आकार जीअ जीअ वधंदो वियो, तीअं तीअं राजा जे हक़नि ऐं ऐश्वर्य में वाधारो थींदो वियो । प्रजा जी रक्षा जे बनिस्बति राजा जी रक्षा ते वधीक ध्यान डिनो वजण लगो । राजा पद जी प्रतिष्ठा मूजिब राजा जो वैभव, शान शौक़त, ऐं डेखाउ वधी वियो । शुक्र नीतिअ में हिन जो वसीअ वर्णनु कयो वियो आहे ।

HXS-C-



- (a) राजा ऐं राज् जी अवाइली अवधारणा कहिड़ी आहे ? 12
- (b) 'मत्स्य न्याय' खे 'अन्याय' चवण जो छा मतिलबु आहे ? 12
- (c) राजा ऐं प्रजा जो पाण में संबंधनि जो आधार कहिड़ो आहे ? 12
- (d) 'मानवता जो साम्राज्य' जो मतिलबु छा आहे ? 12
- (e) उत्तर वैदिक काल खां पोइ प्रजा जी हालत में कहिड़ो बदलाव थियो ? 12

Q3. हेठि डिनल टुकिरे जो सारु टियें हिसे जेतिरो लिखो । उनजो उनवान लिखण जी ज़रूरत न आहे । सारु अव्हां जी पंहिजी बोलीअ में हुअणु घुरिजे । 60

राजा राममोहन राय जे कार्यनि जे मुखालिफती भारती वापारियुनि ब्रह्म समाज जे असर खे खत्म करण लाइ 1830 ई. में हिकु धर्म समाज नाले इदारो बर्पा कयो । इन्हीअ वक्त हेनरी डेरोजियो जदीद तरीके जे हिक तालीमी इदारे, हिंदू कॉलेज में अकादमिक एसोसिएशन जी स्थापना कई । ही संघु रवायती रस्मुनि ऐं अंधविश्वासनि जे खिलाफ़ बियनि अहिड़नि संगठननि खां वधीक पुख्तो हो । हिन संघ जे मार्फ़त ई युवा बंगाल जी स्थापना थी । हिंदू कॉलेज जे मुलाज़िमनि पारां तंग करण सबब जडुहिं ही संगठन टुटी पियो, त हिन जा अगुणा मेम्बर ब्रह्म समाज में शामिल थी विया । राममोहन राय जी वफात खां पोइ हिन समाज जी अगुवानी हिक ख़ास बंगाली वापारी द्वारकानाथ ठाकुर जे हथ में हुई । उणवीहीं सदीअ जे चोथें ऐं पंजें ड़हाके दौरान बंगाल में ज्ञान जे वाधारे ऐं अहिड़नि बियनि मक्सदनि जे वाधारे वारा समाज हिक ब्रिए पुठियां पैदा थिया । आखिर में 1851 ई. में कलकते में ब्रिटिश इंडियन एसोसिएशन नाले हिकु पुख्तो राष्ट्रीय राजनीतिक संगठन कायम कयो वियो ।

हिन किस्म जूं घटनाऊं बम्बईअ में बि डिसी सघिजनि पेयूं । देश जे हिन हिसे में अहिड़ियुनि तहरीकुनि जा ख़ास अगुवान अमीर ऐं मानाइता पारसी हुआ, जेके औपनिवेशिक राज् सां सहकार करे रहिया हुआ, ऐं उसरंदइ नौजवान महाराष्ट्र जा बुधीजीवी हुआ, जेके यूरोप जी पद्धतीअ सां हलंदइ मकानी तालीमी इदारे, एलफिन्स्टन कॉलेज सां जुड़ियल हुआ । इन्हनि बुधीजीवियुनि में ख़ास हो बालशास्त्री जाम्बेकर, जंहिं अंग्रेज़ी-मराठी हफ़तेवार 'बम्बई दर्पण' जी स्थापना कई, जो पंहिजे राज् कारोबार में भारतीयुनि खे बहरो वठण लाइ अंग्रेज़नि खे संबोधित कंदो हो ऐं औपनिवेशिक ढल ऐं फ़ी वारियुनि नीतियुनि जी आलोचना कंदो हो; रामकृष्ण विश्वनाथ, जंहिं मराठीअ में भारत जे इतिहास ते हिकु किताबु शायी कयो, जंहिं में हुन भारत में ब्रिटिश नीतीअ जी आलोचना कई, जेतोणीक संदसि

वीचार हो त सभु कुछ दुरुस्त करे सघिजे थो बशर्ते कि सुजागु अंग्रेजनि ऐं भारतीयुनि जे विच में गहरो संबंध हुजे; गोपाल हरि देशमुख, जेको पूना जी 'प्रभाकर' में लोकहितवादी से तखलुस सां लिखंदो हो । हुन भारत जी आज्ञादीअ जे अपहरण जे सबबनि जी छंड छाण कई, जो संदसि राइ में झूनी जागीरदारी रवायत जो पालन ऐं वणंदइ तबक्रे ऐं भारत जी जनता खे हिक बिए खां अलगु करण वारी खाही हो ।

1852 में स्थापित बंबई एसोसिएशन में तडुहिं फूट पइजी वेई, जडुहिं नौजवान शार्गिदनि सभिनी भारतीयुनि लाइ अंग्रेजनि जे बराबर हकनि जी घुर कई, ऐं नरमपंथी ऊँचे तबक्रे वारा वापारी हिन खां अलगु थी विया । अकेले मद्रास एसोसिएशन ही भारतीय ज़र्मीदारनि पारां कुड़मियुनि जे पीढ़ण खे बंद करण जो सुवाल उथारियो । उन वक़त ईस्ट इण्डिया कंपनीअ जे चार्टर जी बीहर जांच थी रही हुई, इनकरे टिन्हीं संगठननि भारत में औपनिवेशिक राजु जे 'अन्याउनि' जे बारे में लंदन में संसद खे दरख्वास्त मोकिली । (447 शब्द)

Q4. हेठि डिनल टुकिरे जो अंग्रेज़ीअ में तर्जुमो करियो :

20

हरहिक देश जे इतिहास ते उतां जी जाग्राफीअ जो असरु पवंदो आहे । जेसताई भारत जो सुवाल आहे, उनजी सभ्यता आदि जुगादि खां आज्ञादीअ सां उसरंदी रही आहे । उत्तरी जबलनि जूं खौफनाक रुकावटुनि ऐं डुखण जे समुंडनि सबब भारत बाकी विश्व खां लगभगु अलगु रहियो । इन सबब उन ते वधीक परडेही असरु न पइजी सघियो । हिमालय ओलह खां ओभर ताई लगभगु 1600 मील लंबी ऐं 50 मील वेकिरी हिक बिटी भिति आहे । ओभर में पत्कोई, नागा ऐं लुशाई जूं पहाड़ियूं ऐं उन जा घाटा इंगल अचु वजु में रुकावट विझंदा आहिनि । ओलह जी पछाड़ीअ ते कुछ लक ज़रूर आहिनि; जीअ खैबर ऐं बोलन जा, उतां थी करे परडेही ईदा हुआ । डुखण पासे सदियुनि ताई समुंड भारत में सवलाईअ सां अचु वजु में रुकावट विझंदो रहियो । पर पोई नौ-विद्या-खेतर में खासी तरक्की थी । पोइ त हीउ समुंड वापार लाइ सहज रस्तो बणिजी पियो । 1498 ई. में वास्को-दी-गामा जी अगुवानीअ में पुर्तगाली माणहूं सभ खां पहिरीं समुंडी रस्तनि ज़रीए भारत आया । उन खां पोइ डचु, फ्रांसीसी ऐं अंग्रेज़ आया । ही सभेई वडे असें ताई भारत में पंहिजो दमु खमु क्राइमु करण लाइ संघर्ष कंदा रहिया । अहिडीअ तरह कुल मिलाए भारत जी जाग्राफ्याई पृथकता सबब हितां जी सभ्यता ते घणो परडेही असरु न पियो ।

Q5. हेठि डिनल टुकरे जो सिंधीअ में तर्जुमो करियो :

20

At the stroke of the midnight hour, when the world sleeps, India will awake to life and freedom. A moment comes, when we step out from the old to the new. It is fitting that at this solemn moment we take the pledge of dedication to the service of India. The service of India means the service of the millions who suffer. It means the ending of poverty and ignorance. It means the ending of disease and inequality of opportunity. The ambition of the greatest man of our generation has been to wipe every tear from every eye. That may be beyond us, but as long as there are tears and suffering, so long our work will not be over. This is no time for petty and destructive criticism, no time for ill-will or blaming others. We have to build the noble mansion of free India where all her children may dwell.

It is a fateful moment for us in India, for all Asia and for the world. A new star rises, the star of freedom in the East, a new hope comes into being. May the star never set and that hope never be betrayed !

Q6. (a) हेठि डिनल पहाकनि ऐं चवणियुनि जी माना लिखी जुमिले में कमु आणियो : $2 \times 5 = 10$

- | | | |
|-------|-----------------------------------|---|
| (i) | ततीअ थधीअ काहि, नाहे वेल विहण जी | 2 |
| (ii) | सुहिणा टूह पटनि में घणा | 2 |
| (iii) | परणु चवे डूँघे खे, हलु रे टिटूंगा | 2 |
| (iv) | काणीअ जे विहांअ में संकट घणा | 2 |
| (v) | आसमान सां गाल्हियूं करणु | 2 |

(b) हेठियनि लफ़ज़नि जा ज़िद लिखो : $2 \times 5 = 10$

- | | | |
|-------|--------|---|
| (i) | इकरारु | 2 |
| (ii) | जसु | 2 |
| (iii) | वाहिदु | 2 |
| (iv) | छिडो | 2 |
| (v) | डुबिरो | 2 |

- (c) हेठियनि लफ़्ज़नि जी माना लिखो : 2×5=10
- | | |
|--------------|---|
| (i) आथतु | 2 |
| (ii) धाड़ेलु | 2 |
| (iii) तफावतु | 2 |
| (iv) हयाउ | 2 |
| (v) कुशादो | 2 |
- (d) हेठियनि जुमलनि खे ज़मान मुस्तकबल में बदलियो : 2×5=10
- | | |
|-----------------------------------|---|
| (i) मोहन डोड़े थो । | 2 |
| (ii) रेखा कॉलेज वजे थी । | 2 |
| (iii) मां मज़मून लिखां थो । | 2 |
| (iv) गाड़ी रफ्तार सां हले थी । | 2 |
| (v) माधव टीवीअ ते फिल्म डिसे थो । | 2 |